

شہید اہلکار معزز کی نماز جنازہ ادا کر دی گئی۔

کراچی 07 مئی 2021ء۔

لیاری کے علاقے تھانہ بغدادی کی حدود میں ڈاکوؤں کی فائرنگ سے شہید ہونیوالے کانسٹیبل عبدالحمیز خان ولد خورشید احمد بگل نمبر 41810 کی نماز جنازہ پولیس ہیڈ کوارٹر گارڈن ساؤتھ میں ادا کر دی گئی۔ نماز جنازہ میں آئی جی سندھ، ایڈیشنل آئی جی کراچی، ڈی آئی جی ساؤتھ، ٹریفک، ضلعی ایس ایس پی، رینجرز افسران و جوانوں کے علاوہ دیگر سینئر پولیس افسران اور شہید اہلکار کے ورثاء، دوست احباب و اہلیان علاقہ نے کثیر تعداد میں شرکت کی۔

نماز جنازہ کے موقع پر پولیس کے چاک و چوبند دستے نے شہید سلام پیش کیا اور پھولوں کی چادر چڑھائی۔ شہید پولیس اہلکار کی عمر تقریباً پچیس سال تھی اور وہ سال 2017ء میں سندھ پولیس میں بھرتی ہوا تھا اور ایس پی سٹی کے پاس تعینات تھا۔

آئی جی سندھ نے جنازے میں شریک شہید اہلکار کے ورثاء سے تعزیت کی اور سندھ پولیس کی جانب سے انھیں ہر ممکن تعاون کی یقین دہانی کرائی۔

انہوں نے موقع پر موجود افسران کو ہدایات دیں کہ شہید کے قانونی ورثاء کو تمام تر مروجہ مراعات کی فراہمی کے حوالے سے جملہ ضروری قانونی و دستاویزی امور کو جلد سے جلد پایہ تکمیل تک پہنچایا جائے۔

۔۔۔۔۔